

അപവാദത്തെ ഭയപ്പെടരുത്-സാക് പുനൻ

WFTW Malayalam 15 August 2010

www.jeevamozhikal.org

സ്കൂളിനെയിലെ സഭയുടെ ദൂതന് എഴുതുക; മരിച്ചവനായിരുന്നു വീണ്ടും ജീവിക്കുകയും ചെയ്ത ആദ്യവും അന്ത്യ നുമായവൻ അരുളിച്ചെയ്യുന്നത്. ഞാൻ നിന്റെ കഷ്ടതയും ദാരിദ്ര്യവും, -നീ ധനവാനാകുന്നു താനും-തങ്ങൾ യഹൂദർ എന്നു പറയുന്നെങ്കിലും യഹൂദരല്ലാത്ത സാത്താന്റെ പള്ളിക്കാരായവരുടെ ദുഷണവും അറിയുന്നു. നീ സഹിപ്പാനുളളത് പേടിക്കേണ്ട. നിങ്ങളെ പരീക്ഷിക്കേണ്ടതിനു ചിശാച് നിങ്ങളിൽ ചിലരെ തടവിലാക്കുവാൻ പോകുന്നു. പത്തു ദിവസം നിങ്ങൾക്ക് ഉപദ്രവം ഉണ്ടാകും. മരണപര്യന്തം വിശ്വസ്തനായിരിക്കുക, എന്നാൽ ഞാൻ ജീവകിരീടം നിനക്കു തരും. ആത്മാവ് സഭകളോട് പറയുന്നതെന്തെന്നു ചെവിയിലുള്ളവൻ കേൾക്കട്ടെ. ജയിക്കുന്നവന് രണ്ടാം മരണത്തിൽ ദോഷം വരികയില്ല(വെളി.2: 8-11).

സ്കൂളിനെയിലെ സഭയ്ക്ക് യഹൂദരെന്ന് പറയുന്നവരുടെ ദുഷണം നേരിടേണ്ടിവന്നു. വിശ്വസ്തരായ എല്ലാ ദൈവ മക്കളും നേരിടേണ്ട ഒന്നാണ് അപവാദം. ശ്രദ്ധിക്കുക, ഇവിടെ ദൈവജനം എന്നു സ്വയം വിളിക്കുന്ന ആളുകളിൽ നിന്നാണ് സഭയ്ക്ക് എതിർപ്പും അപവാദവും നേരിടേണ്ടി വന്നത്. യഹൂദരെന്ന് പറയുന്നെങ്കിലും യഹൂദരല്ലാത്ത സാത്താന്റെ പള്ളിക്കാരായവർ(2:9).

യഹൂദന്മാർ വേദപുസ്തകം ഉൽപത്തി മുതൽ മലാഖി വരെ പഠിച്ച മതഭക്തരായിരുന്നു. എങ്കിലും ദൈവം അവരെ സാത്താന്റെ പള്ളിക്കാർ എന്നാണ് വിളിച്ചത്. കാരണം അവർ കാപട്യക്കാർ ആയിരുന്നു. അതുകൊണ്ടാണ് അവർ ക്രിസ്തുവിന്റെ യഥാർത്ഥ ശിഷ്യന്മാരെ പീഡിപ്പിച്ചത്.

ദൈവഭയമുള്ള യഹൂദന്മാർ തുടങ്ങിയ പല പള്ളികളും കാലപ്പഴക്കത്തിൽ മൂല്യശോഷണം സംഭവിച്ച് സാത്താന്റെ പള്ളികളായിത്തീർന്നു. അതുപോലെ ഇന്നും ദൈവത്തിന്റെ ദൃഷ്ടിയിൽ ദൈവഭയമുള്ള വിശ്വാസികൾ ആരംഭിച്ച പല സഭകളും മൂല്യശോഷണം സംഭവിച്ച് സാത്താന്റെ സഭകളായി തീർന്നിരിക്കുന്നു.

യേശുവിന്റെ യഥാർത്ഥ ശിഷ്യന്മാരോടുള്ള എതിർപ്പ് മറ്റു ജാതിക്കാരിൽ നിന്നു മാത്രമല്ല ഉണ്ടാകുന്നത്(അങ്ങനെ യുണ്ടാകുന്നത് സ്വാഭാവികമാണ്). എന്നാൽ ക്രിസ്ത്യാനികൾ എന്നു പറയുകയും എന്നാൽ ക്രിസ്ത്യാനികൾ അല്ലാത്തവരുമായ സാത്താന്റെ സഭയിൽ നിന്നുമാണ് ഉണ്ടാകുന്നത്.

ഇന്നു നമ്മൾ ക്രിസ്തീയമെന്നു വിളിക്കുന്ന ഏതെങ്കിലും സഭയെ സാത്താന്റെ സഭയെന്നു വിളിച്ചാൽ പലരും അതു ക്രിസ്തീയസ്വഭാവമല്ലെന്നു പറഞ്ഞ് നമ്മെ കുറ്റപ്പെടുത്തും. എന്നാൽ യേശുതന്നെ പത്രോസിനെ ശാസിച്ചപ്പോൾ “കടന്നു പോ സാത്താനെ” എന്നു പറഞ്ഞ് അവർ മറന്നുപോകുന്നു.(മത്താ.16:23). അതുപോലെ യേശു തന്നെയാണ് മതഭക്തരായ ഒരു കൂട്ടം ആളുകളെ ‘സാത്താന്റെ പള്ളിക്കാർ’ എന്നു വിളിച്ചത്. യഥാർത്ഥ വിളിയിൽ നിന്നു തെറ്റിപ്പോയ സഭകളെ ശാസിക്കുവാൻ അവിടുന്ന് ഇന്നും ഇതുപോലുള്ള ശക്തമായ ഭാഷ തന്നെയായിരിക്കും ഉപയോഗിക്കുന്നത്.

യേശു തന്റെ ശിഷ്യന്മാർക്ക് മുന്നറിയിപ്പു നൽകി “അവർ നിങ്ങളെ പള്ളികളിൽ നിന്നു പുറത്താക്കും. നിങ്ങളെ കൊല്ലുന്നവൻ ദൈവത്തിനൊരു വഴിപാട് കഴിക്കുകയാണ് എന്നു കരുതുന്ന കാലം വരും. അവർ പിതാവിനെയോ എന്നെയോ അറിഞ്ഞിട്ടില്ലാത്തതുകൊണ്ട് അങ്ങനെ പ്രവർത്തിക്കും(യോഹ.16:2,3).

പള്ളിയിലുള്ളവർ തന്റെ ശിഷ്യന്മാരോട് ചെയ്യുമെന്നു യേശു പറഞ്ഞ കാര്യങ്ങൾ ചില നൂറ്റാണ്ടുകൾ കഴിഞ്ഞപ്പോൾ സഭകൾ തന്നെ ചെയ്തു. മദ്ധ്യകാലഘട്ടത്തിൽ ജീവിച്ചിരുന്ന ദൈവഭയമുള്ള യേശുവിന്റെ ശിഷ്യന്മാർ “മതദ്രോഹവിചാരണക്കാരുടെ” കൈകളാൽ കൊല്ലപ്പെട്ടു..

എതിർക്രിസ്തുവിന്റെയും “അവിലലോകസഭ” എന്ന ബാബിലോൺ സഭയുടെയും കാലത്ത് യേശുവിന്റെ ശിഷ്യന്മാരോടുള്ള ഈ വെറുപ്പ് അതിന്റെ മുർദ്ധ്യാവസ്ഥയിൽ എത്തും. അതുകൊണ്ടുവോൾ നേരിടുന്നതിനു നാം തയ്യാറായിരിക്കണം. അതുകൊണ്ടാണ് ഇന്നു ക്രിസ്ത്യാനികൾ എന്നു പറയപ്പെടുന്ന ചിലരിൽ നിന്നും നമുക്കുണ്ടാകുന്ന അപവാദങ്ങളിലും എതിർപ്പിലും ഭയപ്പെടരുത് എന്നു പറയുന്നത്.

നമ്മെക്കുറിച്ച് അപവാദം പറയുന്നതിൽ ഭയപ്പെടരുത്. കാരണം, യേശു തന്നെയും ദുഷിക്കപ്പെടുകയുണ്ടായി. തിന്നിയും കുടിയനുമായവൻ, ദുരുപദേശകൻ, ദൈവദുഷണം പറയുന്നവൻ, സുബോധമില്ലാത്തവൻ, ഭൂതം ബാധിച്ചവൻ, സാത്താനുശക്തിയുള്ളവൻ എന്നിങ്ങനെയൊക്കെ യേശുവിനെ വിളിച്ചു(ലൂക്കോ 7:34; യോഹ 7:12; മത്താ 26:65; മർക്കോ.3:21; മത്താ 12:24; യോഹ 8:48).

യേശു ശിഷ്യന്മാരോടു പറഞ്ഞു: “ശിഷ്യൻ ഗുരുവിനെക്കാൾ മികച്ചവനല്ല, ദാസൻ യജമാനനെക്കാൾ വലിയവനു മല്ല, ഗുരുവിനെപ്പോലെയൊക്കുന്നത് ശിഷ്യനു മതി. അവർ ഗൃഹനാഥനെ ‘ബെൽസെബുൽ’ (സാത്താന്റെ യഹൂദപേര്) എന്നു വിളിച്ചെങ്കിൽ കുടുംബാംഗങ്ങളെ എത്രയധികം”(മത്താ.10: 24,28).

പത്രോസ് നമ്മെ പ്രബോധിപ്പിച്ചുകൊണ്ട് ഇങ്ങനെ പറയുന്നു: “വിജാതിയർ നിങ്ങളെ ദുഷ്പ്രവൃത്തിക്കാർ എന്നു പറഞ്ഞു ദുഷിക്കുമ്പോൾത്തന്നെ നിങ്ങളുടെ സൽപ്രവർത്തികൾ കണ്ട് സന്ദർശനദിവസത്തിൽ ദൈവത്തെ മഹത്വപ്പെടുത്തേണ്ടതിന് അവരുടെ ഇടയിൽ നിങ്ങളുടെ പെരുമാറ്റം ശ്രേഷ്ഠമായിരിക്കട്ടെ(1 പത്രോ.2:12).

നമ്മോടുള്ള ദൈവത്തിന്റെ വാഗ്ദാനം ഇതാണ്. “നിനക്കെതിരെ പ്രയോഗിക്കുന്ന ഒരായുധവും ഫലിക്കയില്ല. ന്യായ വിസ്താരത്തിൽ നിന്നെ കുറ്റം വിധിക്കുന്ന എല്ലാ നാവിനെയും നീ കുറ്റം വിധിക്കും. ഇത് യഹോവയുടെ ദാസന്മാരുടെ അവകാശവും എന്റെ പക്കൽ നിന്നും അവർക്കു ലഭിക്കുന്ന നീതിയുമത്രേ എന്ന് യഹോവ അരുളിച്ചെയ്യുന്നു(യെശ.54:17). അതുകൊണ്ട് നാം അപവാദത്തെ ഭയപ്പെടേണ്ട ഒരു കാര്യവും ഇല്ല. തക്ക സമയത്ത് ദൈവം നമ്മെ നീതികരിക്കും. അതുവരെ സ്വസ്ഥമായിരിക്കുകയും അഭക്തരായ ജനം പറയുന്നതിനെ അവഗണിക്കുകയും ചെയ്യുക.